

“ సత్యమైన సేవాధారుల గుర్తులు ”

ఈ

రోజు స్నేహ సాగరుడైన బాప్ దాదా స్నేహీ పిల్లలందరినీ చూస్తున్నారు. పిల్లలు ప్రతి ఒక్కరిలో మూడు విశేషతలు చూస్తున్నారు. పిల్లలు ప్రతి ఒక్కరు మూడు విశేషతలతో ఎంతవరకు సంపన్నంగా అయ్యారో చూస్తున్నారు. ఆ మూడు విశేషతలు - స్నేహము, సహాయోగము అనగా సహజయోగము మరియు శక్తి స్వరూపము అనగా నడుస్తూ తిరుగుతూ ఉండే చైతన్య లైట్ హౌస్ (ప్రకాశ స్తంభము) మరియు మైట్ హౌస్ (శక్తి స్తంభము). ప్రతి సంకల్పము, వాక్కు మరియు కర్మల ద్వారా ఈ మూడు స్వరూపాలు ప్రత్యక్ష రూపంలో ఎవరికైనా అనుభవమవ్వాలి. ఎలాగైతే తండ్రి స్నేహ సాగరులో, అలా మాస్టర్ సాగరుల ముందుకు జ్ఞానీ ఆత్మలు లేక అజ్ఞానీ ఆత్మలు ఎవరు వచ్చినా స్నేహము యొక్క మాస్టర్ సాగరుల అలలు స్నేహానుభూతిని చేయిస్తున్నాయని అనుభవం చేసుకోవాలి. ఎలాగైతే లౌకిక లేక ప్రాకృతిక సాగర తీరానికి ఎవరైనా వెళ్లినప్పుడు శీతలత మరియు శాంతిని స్వతహాగానే అనుభవం చేస్తారో, అలా మాస్టర్ స్నేహసాగరుల ద్వారా సత్యమైన స్నేహ ప్రాప్తి కలిగే స్థానానికి చేరుకున్నామనే ఆత్మిక స్నేహాన్ని అనుభవం చేసుకోవాలి. ఆత్మిక స్నేహము యొక్క అనుభూతి, ఆత్మిక సుగంధము వాయుమండలంలో అనుభవమవ్వాలి. మేము తండ్రికి స్నేహితులమని అయితే అందరూ అంటారు. అలాగే తండ్రి పై అందరికీ స్నేహముందని తండ్రికి కూడా తెలుసు. కాని ఇప్పుడు స్నేహ సుగంధమును విశ్వంలో వ్యాపింపజేయాలి. ప్రతి ఆత్మకు ఈ సుగంధాన్ని అనుభవం చేయించాలి. వీరు శ్రేష్టమైన ఆత్మలని ప్రతి ఆత్మ వర్ణన చేయాలి. కేవలం తండ్రికి స్నేహితులుగా కాదు, సదా సర్వులకు స్నేహితులుగా ఉండాలి. ఈ రెండు అనుభూతులు ఎప్పుడైతే సర్వులకు సదా కలుగుతాయో అప్పుడే మాస్టర్ స్నేహసాగరులని పిలువబడ్డారు. ఈనాటి ప్రపంచము సత్యమైన ఆత్మిక స్నేహము కొరకు ఆకలితో ఉంది. స్వార్థపూరితమైన స్నేహాన్ని చూస్తూ చూస్తూ ఆ స్నేహము నుండి మనసు అతీతంగా అయిపోయింది. కావున ఆత్మిక స్నేహమును కొద్ది ఘడియలు అనుభూతి చేసినా దానిని జీవిత ఆధారంగా భావిస్తారు.

స్నేహమనే విశేషత ద్వారా ఇతర ఆత్మలను కర్మలోకి లేక సేవలోకి తీసుకు రావడంలో ఎంత వరకు సఫలతను పొందారని బాప్ దాదా చూస్తున్నారు. కేవలం మీ మనసులో మీతో మీరే, నేను చాలా స్నేహీ ఆత్మను అంటూ సంతోషపడడం లేదు కదా! ఒకవేళ స్నేహము లేకపోతే తండ్రికి చెందినవారిగా ఎలా అవుతారు అంతేకాక బ్రాహ్మణ జీవితంలో ఎలా ముందుకు వెళ్తారు? మీ మనసులో సంతృప్తత ఉంది, ఇది బాప్ దాదాకు కూడా తెలుసు. మీ వరకూ ఉంది, ఇది కూడా బాగానే ఉంది, కానీ పిల్లలైన మీరంతా తండ్రితో పాటు సేవాధారులుగా ఉన్నారు. సేవ కొరకే మిమ్ములనందరినీ ట్రస్టీలుగా చేసి ఈ తనువు, మనసు, ధనాలను తండ్రి ఇచ్చారు. సేవాధారుల కర్తవ్యమేమిటి? ప్రతి విశేషతను సేవలో వినియోగించడం. మీ విశేషత సేవలో వినియోగింపబడకపోతే ఆ విశేషత ఎప్పుడూ



వృద్ధి చెందదు, అది హద్దులోనే ఉండిపోతుంది. కొంతమంది పిల్లలు, మేము తండ్రికి చెందినవారిగా అయిపోయాము, రోజూ వస్తూనే ఉన్నాము, పురుషార్థము కూడా చేస్తున్నాము, నియమాలను కూడా పాటిస్తున్నాము, కానీ పురుషార్థంలో ఏ వృద్ధి అయితే ఉండాలో అది అనుభవమవ్వడం లేదని కూడా అనుభవం చేస్తూ ఉంటారు. నడుస్తున్నారు కానీ ముందుకు వెళ్లడం లేదు. దీనికి కారణమేమిటి? విశేషతలను సేవలో వినియోగించడం లేదు. కేవలం జ్ఞానాన్ని ఇవ్వడం లేక ఏడు రోజుల కోర్సును చేయించడం అంతవరకే సేవ కాదు. వినిపించడమనేది ద్వాపరయుగం నుండి పరంపరగా కొనసాగుతోంది కానీ ఈ బ్రహ్మణ జీవితంలోని విశేషత వినిపించడమంటే ఏదో ఒకటి ఇవ్వడం. భక్తి మార్గములో వినిపించడమంటే తీసుకోవడం. ఇప్పుడు వినిపించడమంటే ఏదో ఒకటి ఇవ్వడం. మీరు దాత పిల్లలు, సాగరుని పిల్లలు. మీ సంపర్కంలోకి ఎవరు వచ్చినా ఏదో ఒకటి తీసుకు వెళ్తున్నామని అనుభవం చేసుకోవాలి. కేవలం విని వెళ్తున్నామని కాదు. జ్ఞానము ద్వారా గానీ, స్నేహ ధనము ద్వారా గానీ లేక స్పృతి శక్తి అనే ధనము ద్వారా గానీ, శక్తుల రూపీ ధనము ద్వారా గానీ, సహయోగ ధనము ద్వారా గానీ, చేతులను అనగా బుద్ధిని నింపుకొని వెళ్తున్నామని అనుభవం చేసుకోవాలి. దీనినే సత్యమైన సేవ అని అంటారు. ఒక్క క్షణమాత్రపు దృష్టి ద్వారా లేక రెండు మాటల ద్వారా మీ శక్తిశాలి వృత్తి యొక్క వైభేషిస్తూ ద్వారా, సంపర్కము ద్వారా దాతగా అయ్యి ఇవ్వాలి. ఇటువంటి సేవాధారులే సత్యమైన సేవాధారులు. ఈ విధంగా ఇచ్చేవారు సదా అన్నివేళలా వృద్ధిని లేక ఉన్నతిని పొందుతున్నామని అనుభవం చేసుకుంటారు. లేకపోతే వెనుకకైతే వెళ్లడం లేదు కానీ ఎంతైతే ముందుకు వెళ్లాలో అంతగా వెళ్లడం లేదని భావిస్తారు. కావున దాతలుగా అవ్వండి, అనుభవం చేయించండి. అలాగే సహయోగులుగా లేక సహజయోగులుగా కేవలం స్వయం పట్ల ఉన్నారా లేక ఇతరులను కూడా మీ సహయోగపు ఉల్లాస-ఉత్సాహాల అల సహయోగులుగా చేసేస్తుందా? మీ సహయోగమనే విశేషత సర్వ ఆత్మలకు, వీరు మా సహయోగులనే అనుభూతిని కలిగించాలి. ఏ విధమైన బలహీన స్థితి లేక పరిస్థితి సమయంలో వీరు సహయోగము ద్వారా ముందుకు తీసుకెళ్లే సాధనాన్ని ఇచ్చేవారని అనుభవమవ్వాలి. సహయోగమనే విశేషతను అందరూ మీ ద్వారా అనుభవం చేసుకోవాలి. దీనినే విశేషతను సేవలో వినియోగించడం అని అంటారు. తండ్రికి సహయోగులుగా అయితే ఉండనే ఉన్నారు కానీ తండ్రి విశ్వానికి సహయోగులు. పిల్లల పట్ల కూడా ప్రతి ఆత్మ నుండి వీరు కూడా తండ్రి సమానంగా సర్వుల సహయోగులు అన్న అనుభవపూర్వక పదాలు వెలువడాలి. వ్యక్తిగతంగా ఒకరికొకరు సహయోగులుగా అవ్వకండి. వారు స్వార్థపూరిత సహయోగులుగా అవుతారు. హద్దులోని సహయోగులుగా అవుతారు. సత్యమైన సహయోగులు అనగా బేహద్ సహయోగులు. మీ అందరి టైటిల్ ఏమిటి? మీరు విశ్వకళ్యాణకారులా లేక కేవలం సెంటరు కళ్యాణకారులా? దేశానికి కళ్యాణకారులా లేక కేవలం క్లాసులోని విద్యార్థుల కళ్యాణకారులా? అటువంటి టైటిల్ అయితే లేదు కదా! మీరు విశ్వానికి కళ్యాణకారులుగా, విశ్వానికి యజమానులుగా అయ్యేవారా లేక కేవలం మీ మహాలుకు అధిపతులుగా అయ్యేవారా? ఎవరైతే కేవలం సెంటరు పరిధిలోనే ఉంటారో వారు తమ మహాలుకు మాత్రమే అధిపతులుగా అవుతారు. మీరు బేహద్ తండ్రి ద్వారా బేహద్ వారసత్వాన్ని తీసుకుంటారు, హద్దులోని వారసత్వాన్ని కాదు. కావున అందరి పట్ల సహయోగమనే విశేషతను కార్డుంలో వినియోగించండి. వారినే సహయోగీ ఆత్మలని అంటారు. ఇదే విధి అనుసారంగా శక్తిశాలి

ఆత్మలు సర్వ శక్తులను కేవలం స్వయం కొరతే కాక సర్వుల పట్ల సేవలో వినియోగిస్తారు. ఎవరిలోనైనా సహనశక్తి లేకపోతే, మీ వద్ద ఉంటే ఇతరులకు ఆ శక్తినివ్వడం, ఆ శక్తిని సేవలో వినియోగించడం చేయాలి. నేనైతే సహనశీలతతో ఉంటున్నానని మాత్రమే భావించడం కాదు. మీ సహనశీలతా గుణము యొక్క లైట్ - మైట్ ఇతరుల వరకు చేరుకోవాలి. లైట్ హౌస్ లో ఉండే ప్రకాశము కేవలం తన వరకే ఉండదు. ఇతరులకు ప్రకాశాన్ని ఇచ్చేందుకు లేక దారిని చూపించేందుకు ఉంటుంది. ఈ విధంగా శక్తి రూపంగా అనగా లైట్ హౌస్ గా మైట్ హౌస్ గా అయి ఇతరులకు దాని లాభమును అనుభవం చేయించండి. నిర్బలత అనే అంధకారము నుండి శక్తి అనే ప్రకాశములోకి వచ్చే శామని వారు అనుభవం చేసుకోవాలి లేక ఈ ఆత్మ తన శక్తి ద్వారా నన్ను కూడా శక్తిశాలిగా తయారుచేయడంలో సహాయం చేస్తోందని అనుభవం చేసుకోవాలి. నిమిత్తంగా అయి సంబంధాన్ని తండ్రితో జోడింపచేయిస్తారు. సహయోగమునిచ్చి తమతోనే వేళ్లాడేలా చేసుకోవడం కాదు, తండ్రి ఇచ్చిన దానిని మేము ఇస్తున్నాము అన్న ఈ పృథి మరియు సమర్థత ద్వారా విశేషతలను సేవలో వినియోగిస్తారు. సత్యమైన సేవాధారుల గుర్తు ఇదే. ప్రతి కర్మలోను వారి ద్వారా తండ్రి కనిపించాలి. వారి ప్రతి మాట తండ్రి పృథిని కలిగించాలి. ప్రతి విశేషత దాత వైపుకే సైగ చేయాలి. వారికి సదా బాబాయ్ కనిపిస్తారు. వారు మిమ్ములను చూడకుండా తండ్రినే చూస్తారు. వీరు నాకు సహయోగులు అని అనుకుంటే అది సత్యమైన సేవాధారుల గుర్తు కాదు. నా విశేషత కారణంగా వీరు నాకు చాలా సహయోగులుగా ఉన్నారన్నది సంకల్పమాత్రంగా కూడా ఎప్పుడూ అనుకోరాదు. సహయోగులకు సహయోగమివ్వడం నా పని. ఒకవేళ వారు మిమ్ములనే చూస్తూ, తండ్రిని చూడనట్లయితే అది సేవ కాదు. అది ద్వాపరయుగ గురువుల వలె విముఖంగా చేసినట్లే. తండ్రిని మరపింపజేసినట్లయితే అది సేవ కాదు. ఇది క్రిందకు దిగజార్చడమే కానీ పైకి ఎత్తడం కాదు. ఇది పుణ్యము కాదు, ఇది పాపము ఎందుకంటే తండ్రి లేకపోతే తప్పకుండా పాపమున్నట్లే. కావున సత్యమైన సేవాధారులు సత్యముతోనే సంబంధము జోడిస్తారు.

బాప్ దాదాకు అప్పుడప్పుడు పిల్లలను చూసి, వీరి లక్షమేమిటి, వీరి లక్షణాలు ఏమిటని నవ్వు కూడా వస్తుంది. చేర్చవలసింది బాబా వైపుకు, కానీ తమ వైపుకు చేర్చుకుంటున్నారు. ఎలాగైతే ఇతర ధర్మపితలు అందరినీ పై నుండి క్రిందకు తీసుకొస్తారు, పైకి తీసుకెళ్లరని అంటారో అలా అటువంటి ధర్మపితల వలె అవ్వకండి. అక్కడక్కడ పిల్లలు నేరుగా ఉన్న మార్గానికి బదులుగా ఇరుకు సందులలో చిక్కుకుపోవడం బాప్ దాదా గమనిస్తున్నారు. దారి మారిపోతుంది కనుక నడుస్తూ ఉంటారు కానీ గమ్యానికి సమీపంగా చేరుకోరు. కావున సత్యమైన సేవాధారులని ఎవరిని అంటారో అర్థమయిందా? ఈ మూడు శక్తులను లేక విశేషతలను బేహద్ దృష్టితో, బేహద్ వృత్తితో సేవలో వినియోగించండి. మంచిది.

దొడ్డి, సదా దొడ్డిగా అయి ప్రతి ఆత్మను నిండుగా చేసేవారికి, ప్రతి భావనను సేవలో వినియోగించి అన్ని కేళి వృద్ధి చెందేవారికి, సదా టంప్రి ద్వారా అభివృద్ధి పొందిన ప్రభు ప్రసాదంగా భావిస్తూ ఇతరులకు ఓదా ప్రభు ప్రసాదాన్ని ఇచ్చేవారికి, సదా ఒక్కటి కైపుకే



సంజ్ఞ చేస్తూ ప్రకటనగా ఉయ్యట చేసేకొరికి, ఇటువంటి సదా మరియు సక్రమైన సేవధారి హిక్కు వాడవద్దా ప్రయత్నాలు మరియు నమస్తే

కుమారీలతో అవ్యక్త బాప్ దాదాల మిలనము :- ఈ సైన్యము ఏం చేస్తుంది? సైన్యము లేదా సేన సదా విజయాన్ని పొందుతుంది. సైన్యము విజయము కొరకే ఉంటుంది. శత్రువుతో పోరాడేందుకు సైన్యాన్ని ఉంచుతారు. కావున మాయ రూపీ శత్రువు పై విజయం పొందడమే మీ అందరి కర్తవ్యము. సదా మీ ఈ కర్తవ్యాన్ని తెలుసుకొని త్వరత్వరగా ముందుకు వెళ్తూ ఉండండి. ఎందుకంటే సమయం చాలా తీవ్ర వేగంగా ముందుకు వెళ్తోంది. సమయము యొక్క వేగం తీవ్రంగా ఉండి, మీ వేగము బలహీనంగా ఉంటే సమయానికి చేరుకోలేరు. కావున మీ వేగాన్ని తీవ్రతరము చేయండి. ఎవరైతే ఢీలాగా ఉంటారో వారు స్వయం వేటగా అయిపోతారు(వేటాడబడ్డారు). శక్తిశాలిగా ఉండేవారు సదా విజయులుగా అవుతారు. మరి మీరందరూ విజయులేనా?

సేవ చేసేందుకు యోగ్యులుగా అయి సేవలో సదా ముందుకు వెళ్తూ ఉండాలన్న లక్ష్యమునే ఉంచండి. ఎందుకంటే కుమారీలకు ఎటువంటి బంధమూ ఉండదు. ఎంత సేవ చేయాలనుకుంటే అంత చేయగలరు. సదా స్వయాన్ని తండ్రికి చెందినవారిగా మరియు తండ్రి కొరకే ఉన్నామని భావిస్తూ ముందుకు వెళ్తూ ఉండండి. ఎవరైతే సేవలో నిమిత్తంగా అవుతారో వారికి సంతోషము మరియు శక్తుల ప్రాప్తి స్వతహాగా కలుగుతుంది. సేవ చేసే భాగ్యము కోట్లాది మందిలో ఏ కొందరికో లభిస్తుంది. కుమారీలు సదా పూజ్య ఆత్మలు. కావున మీ పూజ్య స్వరూపాన్ని స్మృతిలో ఉంచుకుంటూ ప్రతి కర్మను చేయండి. అలాగే ప్రతి కర్మ చేసే ముందు ఈ కార్యము పూజ్య ఆత్మల అనుసారంగా ఉందా అని చెక్ చేసుకోండి. అలా లేకపోతే పరివర్తన చేసుకోండి. పూజ్య ఆత్మలు ఎప్పుడూ సాధారణంగా ఉండరు. మహాన్ గా ఉంటారు. కుమారీలు 100 మంది బ్రాహ్మణుల కంటే ఉత్తములు. కావున ఒక్కొక్క కుమారి వంద మంది బ్రాహ్మణులను తయారు చేయాలి. వారి సేవ చేయాలి. కుమారీలు ఏ అద్భుతమైన ప్లానును గూర్చి ఆలోచించారు? ఏ ఆత్మకైనా కళ్యాణం జరగాలి. ఇంతకంటే పెద్ద విషయమేముంటుంది? మీరు మీ ఆనందంలో ఉండేవారే కదా! ఒకసారి జ్ఞానము యొక్క ఆనందంలో, మరొకసారి స్మృతి యొక్క ఆనందంలో, ఇంకొకసారి ప్రేమ యొక్క ఆనందంలో ఇలా ఆనందాలే ఆనందాలు. సంగమ యుగమే ఆనందాల యుగము. మంచి కుమారీల పై బాప్ దాదా దృష్టి సదా ఉంటుంది. కుమారీలు తమను ఎలా తయారు చేసుకుంటారో అది వారి పైనే ఆధారపడి ఉంది. కానీ బాప్ దాదా అయితే అందరినీ విశ్వానికి యజమానులుగా చేసేందుకు వచ్చారు. కావున మీకు సదా విశ్వానికి యజమానులుగా అయ్యే సంతోషము మరియు నష్టం ఉండాలి. సదా సేవలో అలసట లేనివారిగా అయి ముందుకు వెళ్తూ ఉండండి. మంచిది.

వరదానము :- “ చేసేవారు మరియు చేయించేవారి స్మృతి ద్వారా

ప్రకాశ కిరీటధారులుగా అవ్వండి (లైట్ కిరీటధారి భవ) ”

నేను నిమిత్తమైన కర్మయోగిని, చేసేవాడిని, చేయించువారు తండ్రి. ఒకవేళ ఈ స్మృతి స్వతహాగా ఉన్నట్లయితే సదా ప్రకాశ కిరీటధారులుగా మరియు నిశ్చింత చక్రవర్తులుగా అవుతారు. తండ్రి మరియు నేను తప్ప మూడవ వారెవ్వరూ లేరు. ఈ అనుభవం సహజంగా నిశ్చింత చక్రవర్తులుగా తయారు చేస్తుంది. ఎవరైతే ఇలాంటి చక్రవర్తులుగా అవుతారో వారే మాయాజీత్, కర్మేంద్రియాజీత్ మరియు ప్రకృతిజీతులుగా అయిపోతారు. కానీ ఒకవేళ ఎవరైనా పొరబాటుగానైనా తమ పై ఏదైనా వ్యర్థ భావమనే భారమును ఎత్తుకున్నట్లయితే కిరీటానికి బదులు చింతలు అనే అనేక తట్టలు(గంపలు) శిరస్సు పైకి వచ్చేస్తాయి.

నెగ్లెజ్ట్ :- “ సర్వ బంధనాల నుండి ముక్తులుగా అయ్యేందుకు

దేహ సంబంధాల నుండి నిరాశ్రితములుగా అవ్వండి ”

సూచన :- ఈ రోజు అంతరాష్ట్రీయ యోగదినము మూడవ ఆదివారము. సాయంకాలము 6:30 నుండి 7:30 వరకు సోదరీ-సోదరులందరూ సంఘటిత రూపంలో కలిసి యోగాభ్యాసంలో సర్వ ఆత్మల కల్యాణము జరగాలని, సర్వ ఆత్మలు సత్య మార్గము పై నడిచి పరమాత్మ వారసత్వ అధికారాన్ని పొందాలని సర్వ ఆత్మల కొరకు ఈ శుభ భావనను ఉంచుకోండి. “ నేను బాబా సమానంగా ఆత్మలందరికి ముక్తి, జీవన్ముక్తి వరదానమునిచ్చే ఆత్మను.”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) విశేషతను సర్దులా అనుభవం చేసుకొవాలి
- 2) బాబా పిల్లలు ఎలా అవ్వద్దని అన్నారు ?
- 3) నేటి ప్రపంచము సత్కమైన ఆత్మిక స్థానము కారకు ఉంది.
- 4) మూడు శక్తులను ఎలా వినియోగించాలి ? () అ) బేహద్ సేవలలో అ) బేహద్ స్మృతిలో ఇ) బేహద్ వృత్తిలో
- 5) బాబా చూసిన మూడు విశేషతలు,,
- 6) ఎవరు మహిమలకు అధిపతులుగా అవుతారు ? ()
అ) సత్కమైన సేవాధారులు అ) ధనమును సేవలో ఉపయోగించువారు ఇ) సంఘం పరిధిలో ఉండేవారు
- 7) సత్కమైన సేవాధారుల గుర్తు
- 8) సేవాధారుల కర్తవ్యమేమిటి ? ()
అ) తండ్రి స్మృతి కలిగించడం అ) నిస్కర్త సేవ ఇ) సేవలో విశేషతను వినియోగించడం
- 9) కేవలం తండ్రికి స్నేహితులుగా కాదు ఉండాలి.
- 10) జతపరచుము -

- | | |
|------------------------|----------------------------|
| అ) ద్వాపరయుగ గురువులు | 1) సేవ గుర్తు కాదు () |
| ఆ) సత్కమైన సేవాధారులు | 2) ప్రభు ప్రసాదము () |
| ఇ) కుమారి | 3) ఆనందాలే ఆనందాలు () |
| ఈ) నా సహాయోగులు | 4) నిరస్తాపములు () |
| ఎ) తండ్రి ఇచ్చినది | 5) చింతల గంపలు () |
| వి) సంగమయుగము | 6) వందమంది బ్రాహ్మణులు () |
| ఐ) సర్వ బంధనే ముక్తులు | 7) పూజ్య ఆత్మలు () |
| ఊ) వ్యర్థ భావము | 8) సత్కమితో సంబంధము () |
| ఋ) కుమారిలు | 9) పాపమున్నట్లే () |
| శ్రీ) తండ్రి లేరు | 10) విముఖంగా చేశారు () |